

אוהעל, ליסקא און סאַטמאַר

עובדות פון הרה"ק רבי צבי הירש מליסקא זי"ע, תלמידו הגדול פון הייליגן ישמח משה זי"ע, דערציילט דורך הרה"ק מסאטמאר זי"ע



די מצבה אויפ'ן ציון פון הייליגן ישמח משה זי"ע, וואָס איז געשטאַנען ביז די קריג

מען האָט געזען אַ וואונדערליכע זאַך ביים רבי'ן, אַז כ"ח תמוז פלעגט ער ביז'ן קריג יעדעס יאָר פאַרן אויף די יאַרצייט פון זיין זיידן דער ישמח משה זי"ע קיין אוהעל, און אַסאַך יאָרן פלעגט ער אויפ'ן וועג אַהיים זיך אַפּשטעלן אין ליסקא און דאָרט מתפלל זיין ביים ציון פון זיין זיידן'ס גרויסער תלמיד. ספּעציעל איז באַקאַנט אַז אין יאָר תרצ"ה ווען זיין ערשטער רעבעצין, הרבנית הצדיקת חוה ע"ה בת הרה"ק מפּלאַנטש זי"ע, איז נישט געזונט געווען, איז דער רבי אַריינגעפאַרן כ"ח תמוז קיין ליסקא און דאָרט אַיינגעריסן ביים ציון פון הרה"ק רבי הערשעלע זי"ע מיט אַן אויסטערלישע תעווררות לרפואתה, ווי מיר וועלן שפּעטער ברייטער שילדערן אין די סעריע, וואָס האָט געוויזן אויף זיין גרויסן אמונת צדיקים אין דעם גדול וקדוש.

ערשינען דער ספר "דרכי הישר והטוב" פון הגה"צ רבי זאב וואלף גאלדבערגער זצ"ל, בן הגה"צ רבי יוזפא זצ"ל חדב"נ בעל אך פרי תבואה זי"ע, וועלכער איז געווען אַ דאָפּלטער אַייניקל פון רבי הערשעלע מליסקא, ווייל רבי וואלף איז געווען אן איידעם ביי זיין פעטער הגה"ק בעל טל חיים מליסקא זי"ע חדב"נ ומ"מ פונעם אך פרי תבואה. האָט דערציילט הרה"ח ר' יוסף אשכנזי ז"ל משב"ק, אז דער רבי זי"ע האט זיך אמאל אויסגעדרוקט אויפ'ן דרכי הישר והטוב "עס איז אַ פארלעסליך ספר" און דער רבי פלעגט

נאכדערציילן מעשיות פון דעם ספר. דער חוט המשולש פון די דריי יאַרצייטן איז דעריבער אַ פּאַסיגע געלעגנהייט נאָכצודערציילן עובדות וסיפורים וואָס זענען געהערט געוואָרן מפּום ממלל רברבן הרה"ק מסאטמאר זי"ע איבער דעם הייליגן רבי ר' הערשעלע מליסקא זי"ע - בפרט מעשיות וואָס האָבן אַ שייכות מיט זיין גרויסן רבי'ן דער ישמח משה - וואָס די אַלע מעשיות האָבן אַ חשיבות גדולה וכפולה, סיי מיט זייער קראַנטקייט אַלס סיפורים וואָס זענען אַרויסגעקומען מפי איש אמת, און סיי צוליב זייער הייליגקייט, צייגנדיג דעם קשר אמיץ וואָס דער רבי זי"ע האָט געשפּירט צו דעם גרויסן צדיק.

קומענדיגע וואָך מאַנטאַג פרשת דברים, פּאַלט אויס די 179'טע יומא דהילולא פון הגה"ק צדיק כתמר יפרח רבינו משה טייטלבוים זי"ע בעל "ישמח משה" פון אוהעל. פּאַקטיש עפנט זיין יאַרצייט אַ סעריע פון דריי יומי דהילולות וואָס פּאַלן אויס דעם קומענדיגן חודש, פון אַ רבי'ן, תלמיד און זיין אַייניקל. כ"ח תמוז, יומא דהילולא פונעם ישמח משה זי"ע; י"ד אב, יומא דהילולא פון זיין גרויסן תלמיד הגה"ק רבי צבי הירש מליסקא זי"ע "בעל אך פרי תבואה"; און כ"ו אב, יומא דהילולא פון זיין גרויסן אַייניקל מרן רביה"ק מסאטמאר זי"ע.

עס איז באַקאַנט אַז הרה"ק מהר"י ט"ב זי"ע האָט געהאַט אַן אויסטערלישע דביקות און התקשרות אינעם גרויסן תלמיד פון זיין זיידן, הרה"ק רבי צבי הירש מליסקא זי"ע. לויט ווי די משמשים בקודש פונדערהיים אין סאַטמאַר, ווי אויך די גבאים פון די יאָרן אין אַמעריקע, פלעגן דערציילן, איז געווען טייל פון רבינ'ס הכנה דרבה אויף די ימים נוראים, אז יעדעס יאָר פאַר ראש השנה און במשך די עשרת ימי תשובה פלעגט ער לערנען דעם ספּה"ק "הישר והטוב", די דרושים אויף ראש השנה, שבת שובה און יום כיפור פון רבי הערשעלע מליסקא זי"ע.

מען האָט געזען אַ דבר פלא, אַז כידוע איז דער סאַטמאַרער רבי זי"ע געווען זייער אַ שטאַרקער קעגנער פון מעשיות און מקורות און עס האָט זיך פון רבי'ן נישט געגאַסן צופיל מעשיות. אַבער ווען ס'איז געקומען צו הרה"ק מליסקא זי"ע פלעגט ער דערציילן מערערע מעשיות און עובדות, אויך אין זיינע הייליגע ספרים טרעפט מען סיפורים פונעם ליסקא רב זי"ע. ווען דער רבי האָט דערציילט אַ ליסקא מעשה איז ער געוואָרן זייער פאַרקאַכט; ווי נאָר ער האָט אַנגעהויבן דערציילן פלעגט ער זאָגן די ווערטער "דער ליסקא רב" מיט אַ געוואַלדיגע דחילו ורחימו. נאך אין יאָר תר"ע, 110 יאר צוריק, איז



האדמו"ר מליסקא ביים ציון הק'

זאל ממתיק זיין די דינים. און ער האָט אָנגעהויבן צו שמועסן פון הרה"ק רבי צבי הירש מליסקא זי"ע בעמח"ס אך פרי תבואה.

ראש השנה שנת תש"ח האָט דער רבי דערציילט אַ מעשה פון ליסקא רב, אַז ער איז איינמאַל געפאָרן קיין אוהעל כ"ח תמוז, דער יאַרצייט פון הייליגן ישמח משה זי"ע. ער האָט זיך אַ קורצע צייט משתטח געווען אויפ'ן ציון און איז גלייך פון דאָרט אַהיימגעפאָרן, גישט ווי עס איז געווענליך געווען זיין שטייגער, אַז ער פלעגט זיך אַפּרוען אין די אכסניא אין אוהעל, וואו ער פלעגט געזעגענען דעם עולם און ערשט דערנאָך אַהיימפאָרן. יענעם יאָר האָט דער ליסקא רב נישט געוואַלט געזעגענען דעם עולם, נאָר איז גלייך אַהיימגעפאָרן קיין ליסקא.

ווען מ'האָט אים געפרעגט פאַרוואָס ער איילט זיך אַהיימצופאָרן, האָט דער ליסקא רב זי"ע געענטפערט, אַז ער האָט געזען ווי זיין רבי דער ישמח משה שטייט ביי זיין ציון מיט אויסגעשפּרייטע הענט און ער בענטשט אַלע אידן וואָס זענען זיך געקומען משתטח זיין ביי זיין ציון, דעריבער פאַרט ער גלייך אַהיים כדי אַהיימצוטראָגן די ברכה, און ער וויל נישט דאָרט געזעגענען, ווייל ער וויל נישט זיין אַ מורה הלכה בפני רבו.

דער פּאָיער רב דערציילט אַז ער איז ערשטוינט געוואָרן אַ יאָר שפּעטער, שנת תש"ט, אַז דער רבי האָט ווידעראַמאַל פאַר תקיעת שופר ביידע טעג דערמאַנט אַ וואָרט אַדער אַ סיפור פון הייליגן ליסקא רב זי"ע. מ'האָט געזען אַז דער רבי האָט עפעס אַ ספּעציעלע ענין צו דערמאַנען דעם זכות פון ליסקא רב זי"ע פאַר תקיעת שופר.

עס איז מערקווירדיג אַז דאָס זעלבע האָבן דערציילט די משמשים בקודש פון די שפּעטערדיגע יאָרן. ביז'ן לעצטן יאָר פון די הסתלקות האָט דער רבי כמעט יעדעס יאָר ראש השנה דערמאַנט דעם ליסקא רב, אַן עובדא

צדיק, מעשיות ועובדות וואָס דער רבי האָט אַליין דערציילט איבער דעם ליסקא צדיק, וואָס מיר וועלן דאָ גענגען אין אַ סעריע אַרטיקלען במשך עטליכע וואָכן. מיר וועלן אָנהייבן מיט צוויי באַקאַנטע עובדות וואָס מיר וועלן

אויסשמועסן באריכות פון עטליכע מקורות.

מסוגל צו דערמאָנען דעם נאָמען פאַר תקיעת שופר

צווישן סאַטמאַרער חסידים איז ידוע ומפורסם אז ראש השנה איידער תקיעת שופר האט דער רבי געהאַט אַן ענין גדול צו דערמאָנען דעם נאָמען פון רבי הערשעלע ליסקער זי"ע. ער האט געהאַט עפעס אַ פאַרבאָרגענעם טעם דערביי, אַז בלויז דערמאָנען זיין נאָמען איז מסוגל פאַר המתקת הדינים. צומאָל ווען ער האָט געהאַט צייט, פלעגט ער ביי "פּאָזע" פאַר תקיעת שופר דערציילן אַ מעשה פונעם ליסקא רב, און אויב ער האט נישט געהאַט קיין צייט פלעגט ער צומאל בלויז זאָגן "רבי הערשעלע ליסקער איז געווען אַן ערליכער איד".

מער אויספירליך ווערט דערציילט אין קונטרס "דולה ומשקה", עובדות וואָס עס האָט דערציילט הגה"צ רבי משה דוב וויינבערגער זצ"ל אבד"ק פּאָיע, וועלכער האָט כידוע געהאַט די זכ"ל צו זיין משמש בקודש אין די ערשטע צייטן ווען דער רבי איז אָנגעקומען קיין אַמעריקע, (וויבאלד ר' יוסף אשכנזי איז געבליבן אין ארץ ישראל צו חתונה האבן). איז דערציילט דאָרט (דף ר') ווי פּאָלגנד:

זייענדיג אַ מקורב אין רבי'נס שטוב, האָט דער פּאָיער רב ז"ל בייגעוואוינט ביים רבי'ן אום ראש השנה במשך צוויי יאָר, אַ מערקווירדיגן ענין מיט וואָס דער רבי האָט זיך געגרייט צו תקיעת שופר. דער פּאָיער רב האָט דאָס געהערט ביידע טעג ראש השנה תש"ח פאַר תקיעת שופר און די זעלבע זאָך ביידע טעג ראש השנה שנת תש"ט. פאַר דער רבי איז אַריין אין בית המדרש צו שופר בלאָזן, האָט דער רבי געזאָגט פאַר די מקורבים אַז פאַר תקיעת שופר איז מסוגל צו רעדן פון די פּריערדיגע צדיקים, אַז זייער זכות

באמת איז דאָס נישט אַזאַ וואונדער, ווייל דער ליסקא צדיק זי"ע איז בחיים חיותו געווען באַקאַנט אַלס גרויסער פועל ישועות, און גדולים צדיקים במיתתם יותר מבחייהם, לאחר הסתלקותו איז זיין ציון הקדוש געווען שטאַרק מפורסם אַלס אַ מקום וואו מען זעהט אַפּענע מופתים וישועות. דאָס האָט ער אַליין פאַרגעזאָגט נאָך ביים לעבן, ווי זיין אייניקל הגה"צ רבי חיים אויש זצ"ל דער לופעני רב שרייבט, אַז סמוך להסתלקותו האָט רבי הערשעלע זיך אויסגעדרוקט "איך וועל ענק אויפטוהן אין די זאָקן מער ווי אין די שיר". דאָס זעלבע האָט ער געזאָגט ממש איידער די גסיסה פאַר אַלע וואָס זענען געשטאַנען אַרום זיין בעט "ביי מיין קבר וועט מען געהאַלפן ווערן מער ווי ביים לעבן".

די זאָקן זענען געווען דברים מפורסמים אין דער אַלטער היים, ווי עס האָט געציגט דער פּאָקט אַז אין די לעצטע זיבעציג יאָר איידער די צווייטע וועלט מלחמה זענען די דריי גרעסטע יערליכע צוזאמקונפטן פון חסידישע אידן אין אונגאַרן געווען ביי די דריי יאַרצייטן: ז' אדר אין קאַלוב, כ"ח תמוז אין אוהעל און י"ד אב אין ליסקא.

אפילו נאָך די צווייטע וועלט קריג ווען עס איז אדורך אַ לאַנגע צייט אַפּשניט און מען האָט נישט געקענט צוקומען צו קברי צדיקים אין אונגאַרן, איז ביי עלטערע סאַטמאַרער חסידים וועלכע זענען געפאָרן אויף אוהעל - אָנגעהויבן פון די תש"ל יאָרן ווען הרבנית הצדיקת מסאַטמאַר ע"ה פלעגט יערליך אַרגאַניזירן אַ נסיעה צו די יאַרצייטן פון צדיקי בית אוהעל וסיגעט; און ביז'ן היינטיגן טאָג סיי אויף דער יאַרצייט כ"ח תמוז און סיי אַ גאַנץ יאָר - געווען אַ דבר פשוט אַז מען "קען נישט" אַרויסלאָזן "ליסקא" פונעם סדר הנסיעה. עס איז געווען אַ דבר המובן מאליו אַז אויב פאַרט מען קיין אוהעל, פאַרט מען אויך דעם ווייניגער ווי א האַלבע שטונדע וועג קיין ליסקא צום גרויסן תלמיד פונעם ישמח משה זי"ע, וויסנדיג דאָס געוואַלדיגע צוגעבינדענקייט וואָס הרה"ק מסאַטמאַר זי"ע האָט געשפירט צו דעם צדיק וקדוש בעל אך פרי תבואה זי"ע.

היי יאָר אַז מען האָט ב"ה זוכה געווען איבערצושרייבן דאס אייגנטום פונעם בית החיים אין די שטאָט ליסקא אונטער'ן בעלות פון קהל בית ליסקא אין ניו יאָרק, און מען גרייט זיך בקרוב אָנצוהויבן די רענאָואַציעס ביים ציון הקודש ווי אויך די בוי-אַרבעט פון אַלע נויטיגע איינריכטונגען צו פאַרגרינגערן דעם צוטריט צו דעם מקום קדוש, איז געוויס אַ דבר בעתו צו דערציילן אַביסל פאַר'ן אינגערן דור וואָס ליסקא האָט געמיינט פאַר אוהעל, וואָס אוהעל האָט געמיינט פאַר ליסקא און וואָס ליסקא האָט געמיינט פאַר סאַטמאַר - פאַר מרן רביה"ק זי"ע. און וואָס דאַרף מען מער ווי נאָכדערציילן לשון

די דרשה ביום שלש עשרה מדות, און זיינע הענט זענען אויסגעשפרייט העכער די קעפ פונעם ציבור און ער בענטשט זיי."

צוויי סיבות פאר'ן אהיימפארן גלייך

אויך דער וואָלקאַנער רב הגה"צ רבי יחיאל אויש זצ"ל האָט דערציילט, וואָס ער האָט געהערט פון זיין פאָטער הגה"צ רבי אהרן אויש זצ"ל אבד"ק לופעני, וואָס ער האָט געהערט פון זיין שווער הגה"ק בעל טל חיים מליסקא זי"ע, אַז זיין שווער הגה"ק בעל אך פרי תבואה מליסקא זי"ע האָט זיך פאַרזוימט אויפ'ן ציון נאָר אַ קורצע צייט און האָט זיך דערנאָך שנעל אַהיימגעיאָגט, זאָגנדיג אַז ער האָט געזען ווי זיין הייליגער רבי בענטשט אַלע מתפללים מיט אויסגעשפרייטע הענט ווי ביי ברכת כהנים, און דערפאַר האָט ער זיך אַהיימגעיאָלט, כדי אַריינצוברענגען די ברכה וואָס ער האָט באַקומען, גלייך אין זיין הויז. הרה"ח ר' אלי' דוד הלוי טירנויער ז"ל האָט דערציילט אַ גירסא וואָס ער האָט אַליין געהערט פון הרה"ק מסאָטמאַר זי"ע. אַז דער סדר פון הרה"ק רבי צבי הירש מליסקא זי"ע איז געווען, אַז יעדעס יאָר ווען ער איז געפאַרן אויף אוהעל צו די יומא דהילולא פון זיין רבי'ן הגה"ק בעל ישמח משה זי"ע, פלעגט ער אויפ'ן וועג אַהיים זיך אָפּשטעלן אין די שטאָט פאָטיק, דאָרט האָט ער גענומען קוויטלעך מיט פּדיונות און דערנאָך פלעגט ער דאָרט איבערנעכטיגן. איין יאָר האָט ער זיך נישט אָפּגעשטעלט אין פאָטיק, נאָר איז גלייך אַהיימגעפאַרן קיין ליסקא, און יעדער האָט זיך געוואונדערט דערויף. ווען מען האָט אים געפרעגט דעם טעם, האָט הרה"ק מליסקא זי"ע געענטפערט, אַז ער האָט געזען ווי זיין הייליגער רבי דער ישמח משה בענטשט יעדן איינעם ביים ציון, האָט ער געוואָלט אַהיימברענגען די ברכה ביז צו זיך אין שטוב אַריין.

דער סיבה פאַרוואָס ער איז גלייך אַהיימגעפאַרן, ברענגען אַלע, אַז ער האָט געוואָלט אַהיימפירן די ברכה גלייך צו זיך אין שטוב אַריין. אין מושיען של ישראל ווערט אבער געברענגט, אַז איינמאָל האָט דער רבי דערציילט, אַז דער ליסקא רב האָט געזאָגט, אַז וויבאַלד ער האָט געזען זיין רבי'ן בענטשן דעם ציבור ווי ביים לעבן, אויב אַזוי איז די שטאָט אוהעל נאָך פאַררעכנט ווי "אתרא דמר" פונעם ישמח משה, דעריבער וויל ער זיך נישט פירן ווי אַ רבי אין זיין רבי'נס שטאט... ווי געברענגט פריער פונעם ספר "דולה ומשקה", האָט אויך דער פאָיער רב זצ"ל געהערט פון רבי'ן ראש השנה תש"ח ביידע סיבות, סיי אַהיימצופירן די ברכה אין שטוב אַריין און סיי נישט צו זיין אַ מורה הלכה בפני רבו. ■

אמת". אַמאָל האָט דער רבי געזאָגט דאָס לשון "ערליכער איד" און אַמאָל "צדיק אמת". מער האט ער נישט געזאָגט. דאָס איז געווען איינע פון די וואונדערליכע ענינים וואָס מ'האָט געזען ביים רבי'ן, אין וואָס קיינער האָט נישט געהאַט קיין השגה, שבילן במים רבים ועקבותיו לא נודעו.

די מעשה האָט פאַסירט נאָר איינמאָל

איבער די מעשה פון רבי הערשעלע מליסקא ביים ישמח משה'ס ציון, איז כדאי צו באַמערקן אַז אין ספר מושיען של ישראל (ח"ב עמוד ק"ל) ווערט געברענגט אַז פילע סאַטמאַרער חסידים האָבן געהערט פון רבי'ן אַז די מעשה האָט פאַסירט נאָר איין יאָר.

אויך אינעם קונטרס "זכרונות" פון הרה"ח ר' מרדכי שפיטצער ז"ל, דער באַקאַנטער אייער-סוחר פון וויליאַמסבורג און נאַנטער מקורב פון הרה"ק מסאטמאר זי"ע, וואָס איז ערשינען דורך זיין זוהן הרה"ח ר' אברהם ישע שפיטצער הי"ו, דערציילט ער:

"מיין פאָטער הרה"ח ר' מרדכי שפיטצער ז"ל האָט דערציילט, אַז ער פלעגט שפאַצירן מיט'ן רבי'ן זי"ע אין בעל האַרבער. איינמאָל ביי די יאַרצייט פון ישמח משה זי"ע האָט ער איבערדערציילט פאַר'ן רבי'ן די באַקאַנטע מעשה, אַז ווען הרה"ק רבי הערשעלע מליסקא זי"ע בעל אך פרי תבואה איז געקומען קיין אוהעל צום ישמח משה'ס ערשטע יאַרצייט, האָט ער געזען ווי דער ישמח משה שטייט און בענטשט אַלע משתתחים מיט זיינע הענט, און ער האָט זיך גלייך אויסגעדרייט און אַהיימגעפאַרן.

האָט דער רבי מעיר געווען דערויף: "דאָס האָט דער ליסקא רב נאָר איינמאָל געזען; עס איז נישט געווען יעדעס יאָר". (דער רבי האָט געמיינט דערמיט צו זאָגן אַז אין אַנדערע יאָרן האָט ער זיך יאָ לאַנג משתתח געווען און איינגעריסן בדבר ישועה ורחמים).

עס איז כדאי צוצוצייכענען אַז אויך אין ספר דרכי הישר והטוב זעהט מען אַז די מעשה האָט פאַסירט נאָר איינמאָל. דער מחבר, דער פריערדערמאַנטער ליסקא אייניקל הגה"צ רבי זאב וואלף גאלדבערגער זצ"ל, שרייבט דאָרט (דף כ"ז ע"א) ווי פאָלגנד: "איך האָב געהערט פון אים (דעם זיידן, בעל אך פרי תבואה) ווי ער האָט דערציילט אַז ווען עס איז נסתלק געוואָרן הרב הגאון הקדוש מוהר"ם ט"ב זצ"ל (דער ישמח משה) און ער איז געווען צום ערשטן מאַל אויף זיין ציון מקום מנוחתו, האָט זיך אים געדאַכט ווען ער איז אָנגעקומען צום טיר פונעם אוהעל, ווי הרב הקדוש שטייט דאָרט און דרשנ'ט אויפ'ן זעלבן שטייגער ווי ער פלעגט יעדעס יאָר זאָגן



שער בלאט פונעם ערשטן דרוק פון ספר'ק ישמח משה. ערשינען אין יאר תרכ"ו, נאָר בחיים חיותו פון תלמידו הגדול דער אך פרי תבואה זי"ע (נסתלק תרל"ד) און נכדו הגדול דער יטב לב זי"ע (נסתלק תרמ"ד)



דער אוהל אין אוהעל אויפ'ן ציון הקדוש פונעם ישמח משה זי"ע איידער די קריג

אַדער אַ תורה, און צוגעלייגט אַז פאַר תקיעת שופר איז מסוגל צו רעדן פון צדיקים. פיל מאָל האָט ער בלויז דערמאַנט "דער ליסקא רב איז געווען אַן ערליכער איד".

הרה"ח ר' עזריאל גליק ז"ל משב"ק פלעגט איבערזאָגן פון רבי'ן בזה הלשון: "פאַר תקיעת שופר איז אַ סגולה צו רעדן פון פריערדיגע צדיקים - דער ליסקא רב איז געווען אַ צדיק



די באַן סטאַנציע אין ליסקא וואו הרה"ק מסאטמאר זי"ע פלעגט אפּשטייגן כ"ח תמוז. אויפ'ן וועג אַהיים פון די יאַרצייט אין אוהעל, און אַריינפאַרן אין שטאט מתפלל זיין ביים ציון פון הרה"ק רבי צבי הירש מליסקא זי"ע